

29 ta' Mejju, 1985

Imħallfin:-

S.T.O. Carmelo Schembri, LL.D.- President
Onor. Hugh Harding, B.A., LL.D., F.S.A., F.R. Hist. S.
Onor. Carmelo A. Agius, B.A., LL.D.

Dolores Brincat

versus

Mario Debono

**Kap. 69 - Sullokazzjoni jew Ċessjoni ta' Fond - Kuntratt
 Innominat.**

*Kull sullokazzjoni tirrikjedi d-determinazzjoni tal-kera'. Fil-każ
 prezenti n-negozju sar versu l-hlas uniku ta' LM1.25 kull jum u
 mhux possibli li jingħad kemm minn dan il-hlas kollu jkun
 għall-użu tal-fond fih innifsu qua bini u kemm għall-użu ta'
 l-avvjament.*

*Ċessjoni l-anqas ma kien hemm għaliex, ma kien hemm, l-ebda
 trasferiment iżda biss il-hlas ta' tant kull jum bhala korrispettiv
 għall-użu fuq insemmi għal ċertu perijodu determinat fil-fteħ'm.
 Il-Qorti rriteniet li l-insemmi fteħiru jammonta għal kuntratt
 innominat.*

Il-Qorti:-

Rat ir-rikors ipprezentat fil-Bord li jirregola l-Kera li bih
 irrikorrenti Brincat, wara li ppremettiet illi hija tikri lill-intimat
 Debono l-ispizerija 117, *St. Sebastian Street*, Qormi bil-Kera ta'

mitt lira Maltija (Lm100) pagabbli semestralment, l-ewwel skadenza fl-1 ta' Lulju, 1982, u li hija saret taf li l-intimat issolloka jew ċeda l-fond lil terzi mingħajr il-kunsens u approvazzjoni tas-sid, talbet li l-Bord joghġbu jisgombra lill-intimat mill-istess fond;

Rat ir-risposta ta' l-intimat li biha ssottometta li mhux minnu li huwa ssulloka lil terzi persuni l-fond imsemmi fir-rikors;

Rat id-deċiżjoni tal-Bord li jirregola l-Kera ta' l-10 ta' Jannar. 1984, u li biha dak il-Bord ċaħad it-talba tar-rikorrenti bi spejjeż kontra tagħha wara li kkunsidra:

Illi mill-provi prodotti jirriżulta illi l-fond "*de quo*" intuża l-ewwel darba bhala spiżerija mill-awturi ta' l-intimat wara illi dawn krewh mingħand ir-rikorrenti jew l-awturi tagħha aktar minn hamsa u erbghin sena ilu u illi l-kirja tal-fond għaddiet għand l-intimat waħdu fl-1969, u illi l-istess intimat baqa' jiġġestixxi n-negozzju ta' spiżerija fl-istess fond sakemm għamel ma' l-ispizjar Godwin Ellul - illi beda jahdem fil-fond "*de quo*" bhala spiżjar u impjegat ta' l-intimat fl-1979 - il-ftehim tad-29 ta' Ġunju, 1981, illi kopja fotostatika hija esebita bhala dokument "A" a fol. 8 u 9 tal-proċess;

Illi l-provi prodotti mir-rikorrenti in sostenn tat-talba tagħha jikkonsistu fix-xhieda tat-tabib Dr.Carmelo Brincat, illi għal dawn l-aħhar tmien snin ċirka kien jattendi bhala Tabib fil-fond in kwistjoni u tal-fuq msemmi spiżjar Godwin Ellul;

Illi dawn iż-żewġ (2) xhieda ma tantx huma ta' utilità għas-soluzzjoni tal-kwistjoni involuta f'din il-kawża u cjoé, jekk

l-intimat issullokax jew ċediex il-fond in kwistjoni lil terzi, jew aħjar lill-ispizjar Godwin Ellul. Infatti dawn iż-żewġ (2) xhieda juru prattikament biss illi, kif, *del resto*, xehed l-istess spiżjar Ellul, ir-relazzjonijiet bejnu u bejn l-intimat għal dak illi jirrigwarda l-fond in kwistjoni huma rregolati biss mill-ftehim Dokument "A";

Illi dan il-Bord wara illi eżamina bir-reqa l-imsemmi ftehim Dokument "A" u applika għalih il-prinċipji enunċjati mill-Qorti ta' l-Appell fis-sentenza tagħha tat-tmax (12) ta' Lulju 1965, fl-Appell Ċivili fl-ismijiet (Cassar Desain *et vs* Pace *noe*), huwa tal-fehma illi l-ftehim milhuq bejn l-intimat u l-imsemmi spiżjar Godwin Ellul ma jammontax essenzjalment għal sullokazzjoni tal-fond;

Illi r-rikorrenti ma rnexxilhiex tipprova illi b'xi mod iehor l-intimat issulloka jew ċeda fuq il-fond "*de quo*";

Illi, għalhekk, it-talba tar-rikorrent ma tistax tiġi milqugħa;

Rat ir-rikors ta' l-appell tar-rikorrenti Dolores Brincat ippreżentat fit-13 ta' Jannar, 1984, li bih talbet li din il-Qorti tirrevoka s-sentenza appellata billi tiddeċidi li *talqa' t-talbiet* tagħha bl-ispejjeż taż-żewġ istanzi kontra l-intimat appellat u dana għar-raġunijiet hemm esposti;

Rat ir-risposta ta' l-intimat ippreżentata fil-25 ta' Jannar, 1984;

Rat l-atti l-oħra kollha rilevanti u opportuni;

Ittrattat l-appell;

Ikkunsidrat:

Kif jidher mir-rikors promotorju tal-gudizzju r-rikorrenti appellanti qiegħda tibbaża l-azzjoni tagħha għar-riprezza tal-fond fuq imsemmi fuq iċ-ċirkostanza allegata minnha illi l-intimat appellat issulloka jew ċeda l-fond lil terzi mingħajr il-kunsens jew approvazzjoni tagħha. Min-naha tiegħu l-intimat appellat qiegħed jiċhad l-imsemmija allegazzjoni;

Mill-verbal tas-seduta tas-17 ta' Mejju, 1983, quddiem il-Bord li jirregola l-kera jirriżulta li r-rikorrenti appellanti qiegħda taċċetta l-fatt li l-fond *de quo* intuża l-ewwel darba bhala spiżerija minn missier l-intimat appellat, flimkien ma' John Meli, u *in vista* ta' dan il-verbal l-intimat appellat iddikjara li m'għandux provi iżjed x'jipproduci. Fi kliem iehor ir-rikorrenti appellanti b'dak il-verbal aċċettat dak li xehed l-intimat appellat li l-ispīzerija fil-fond *de quo* infetħet minn missieru bi shab ma' ċertu John Meli;

Għalhekk ir-rikorrenti appellanti qiegħda taċċetta li l-fond inkera lill-awtur ta' l-intimat appellat bhala *bare premises*. Ma jirriżultax mill-proċess li kien hemm xi skrittura ta' lokazzjoni u billi l-fonc' inkera qabel ma twieled l-intimat appellat, li meta xehed fis-17 ta' Mejju, 1983 kellu hamsa u erbghin sena, u billi l-azzjoni preżenti għet intentata fil-Bord li Jirregola l-Kera wiehed għandu raġonevolment jippreżumi - u ma jidhirx li dan huwa b'xi mod ikkontestat - illi meta saret l-azzjoni kien hemm rilokazzjoni *tacita* għaddejja favur l-intimat appellat u li r-relazzjonijiet bejnu u r-rikorrenti appellanti għandhom jiġu rregolati bil-liġi speċjali tal-kera cjoé bil-Kap. 69 tal-liġijiet ta'

Malta;

Skond l-artikolu 10(4) tal-Kap. 69 sid il-kera huwa intitolat jiehu lura l-pussess tal-fond *inter alia* jekk il-kerrej ikun issulloka l-fond jew ittrasferixxa l-kiri minghajr il-kunsens espress ta' sid il-kera. Fir-rikors promotorju tal-gudizzju r-rikorrenti appellanti qieghda tippretendi li gara appuntu dan u ghalhekk din hija l-kwistjoni li ghandha tezamina u tiddecidi din il-Qorti. Saret da parti ta' l-intimat appellat sullokazzjoni jew trasferiment tal-kirja minghajr il-kunsens tar-rikorrenti appellanti?;

Ikkunsidrat:

Il-kwistjoni quddiem il-Qorti m'hiex wahda ta' facili soluzzjoni minhabba c-cirkostanzi partikolari tal-każ. Il-provi juru li l-ftehim li l-intimat appellat ghamel mat-terz, cjoè ma' l-ispizjar Godwin Ellul jinsab inkorporat fi skrittura privata tad-29 ta' Ġunju, 1981 (fol. 8 u 9 tal-proċess). L-ispizjar Godwin Ellul ikkonferma (fol.7) illi dak kollu li hemm fl-imsemmi ftehim jirrispekkja l-verità u l-intimat appellat, wara li qal li ghamel l-iskrittura fuq imsemmija ikkonferma li ma' l-ispizjar Ellul huwa ma ghamel ebda ftehim iehor (fol.12);

Fl-imsemmija skrittura jinghad qabel xejn illi l-intimat appellat huwa proprjetarju ta' l-ispizzerija maghrufa bhala *Economical Qormi Dispensary* fil-fond *de quo* cjoè 117 *St. Sebastian Street*, Qormi, li tippartjeni kwantu ghall-kiri lir-rikorrenti appellanti u li sa dik in-nhar l-ispizjar Ellul kien jahdem fl-istess spizzerija bhala impjegat ta' l-intimat appellat;

Imbaghad jinghad li l-intimat appellat kien qieghed

jghaddi bi twellija lill-ispizjar Ellul l-imsemmija spizerija u dana versu l-hlas ta' lira u hamsa u ghoxrin centezmu (Lm1.25) kuljum. Il-firmatarji ddikjaraw illi l-inkwilinat, l-avvjament, l-armaturi u l-attrezzi l-oħra ġewwa l-ispizerija baqghu ta' l-intimat appellat li żamm ukoll f'ismu l-liċenzja ta' l-istess spizerija;

Il-ftehim kellu jibda jghaddi mill-1 ta' Lulju, 1981 u minn dik in-nhar il-qliegħ kellu jkun *a* benefiċċju ta' l-ispizjar Ellul li xtara l-istock kollu. L-ilma, dawl, *telephone* konsum u *meters* kellhom jithallsu mill-ispizjar Ellul u l-partijiet għall-iskrittura ftieħmu ukoll li sa kemm isehħ il-ftehim, hadd minnhom ma jiftaħ spizerija oħra fil-paroċċa ta' San Bastjan, Hal-Qormi;

Ikkusidrat:

Minn eżami ta' l-imsemmija klawnsoli tal-ftehim jidher l-ewwel nett li l-intimat appellat u l-ispizjar Ellul riedu jiddistingwu bejn l-ispizerija u l-fond billi qalu li l-ispizerija kienet ta' propjetà ta' l-intimat appellat (u dana preżumibilment għax il-fond kien inkera bħala *bare premises*) mentri l-fond qua bini kien ta' proprjetà tar-rikorrenti appellanti;

Wara li għamlu din id-dikjarazzjoni, l-intimat appellat għadda bi twellija lill-Ispizjar Ellul l-imsemmija spizerija versu l-hlas ta' Lm1.25 kuljum iżda l-inkwilinat (*cjoè* d-drittijiet ta' lokazzjoni tal-*bare premises* li kellu l-intimat appellat *vis-a-vis* -s-sid) kif ukoll l-avvjament, l-armaturi u l-attrezzaturi (li kienu ta' l-intimat appellat) baqghu ta' l-istess intimat appellat li żamm ukoll f'ismu l-liċenzja ta' l-ispizerija. Iżda l-ispizjar Ellul xtara l-istock u l-qliegħ kellu jkun kollu għalih;

Meta wiehed iqis fid-dawl ta' l-imsemmija klawnsoli x'kienet in-natura ta' l-imsemmija kontrattazzjoni fil-kumpless taghha mehud rigward ta' l-element preponderanti taghha (u dan kien dak li ghamlet din l-Qorti fil-kawża “Cassar Desain -vs- Pace *nomine*”, 12 ta' Lulju, 1965, li ghalha l-partijiet ghamlu riferenza), il-Qorti hi tal-fehma li ma jistax jinghad li din il-kontrattazzjoni maghmula bejn l-intimat appellat u l-ispizjar Ellul, li biha dan ta' l-ahhar gie awtorizzat jaghmel uzu versu hlas min-negozju ta' spizerija ta' l-intimat appellat; kien fl-essenza prinċipali tieghu sullokazzjoni jew ċessjoni tal-fond;

F'negozju ta' din ix-xorta ma tistax tiġi iżolata ghalha u indentifikata separatament is-sullokazzjoni tal-fond. Kull sullokazzjoni bhal kull lokazzjoni tirrikjedi ghall-eżistenza taghha id-determinazzjoni tal-kera. Minghajr id-determinazzjoni tal-kera ma jistax ikun hemm lokazzjoni jew sullokazzjoni. Fil-każ preżenti in-negozju sar versu l-hlas uniku ta' Lm1.25 kuljum u mhux possibbli li jinghad u l-firmatarji ta' l-imsemmija skrittura qatt ma hasbu biex jistabiluha - kemm minn dak il-hlas kellu jkun ghall-uzu tal-fond fih innifsu qua bini u kemm ghall-uzu tal-avvjament, armaturi u attrezzaturi ta' l-ispizerija;

Ċessjoni l-anqas kien hemm ghaliex ma kien hemm l-ebda trasferiment iżda biss il-hlas ta' tant kuljum bhala korrispettiv ghall-uzu fuq imsemmi ghal ċertu perjodu determinat fil-ftehim;

Huwa veru li l-ispizjar Ellul xtara l-*istock* kollu ta' l-ispizerija u mill-gurnata indikata fil-ftehim il-profitti kollha kellhom ikunu ghalih imma dawn iċ-ċirkostanzi m'humieix biżżejjed, fiċ-ċirkostanzi partikolari ta' dan il-każ biex igieghlu l-Qorti tbiddel il-konkluzjoni taghha;

Il-Qorti ttrittjen i illi l-imsemmi ftehim jammonta ghal kuntratt innominat li bih l-intimat appellat, minghajr ma svesta ruhu legalment mill-propjeta ta' l-avvjament ta' l-ispizerija u ta' l-armaturi u attrezzaturi taghha kif ukoll licenza taghha, ippremetta lill-ispizjar Ellul li jaghmel uzu min-negozju soggett ghall-kondizzjonijiet indikati fil-ftehim u ghall-perijodu hemm imsemmi u dana versu l-hlas ta' tant kuljum hemm ukoll imsemmi. Il-Qorti ma jidhrilhiex li fic-cirkostanzi partikolari ta' dan il-każ dan l-arrangament ghandu jaqa' taht id-divjet tas-sullokazzjoni jew cessjoni kkontemplat fil-kap. 69;

Ghal dawn il-motivi l-Qorti tiddecidi billi tichad l-appell u tikkonferma s-sentenza appellata. Fic-cirkostanzi tal-każ l-ispejjes jibqghu minghajr taxxa b'dan li d-dritt tar-registru ta' din l-istanza jithallas mir-rikorrenti appellanti.

